



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

3

គណៈកម្មាធិការជាតិរៀបចំការបោះឆ្នោត

លេខ ០៥.០៧៨/០៨ គ.ជ.ប/អគ្គ.ពស

ភ្នំពេញ ថ្ងៃទី ២៣ ខែ ឧសភា ឆ្នាំ២០០៨

ប្រកាសព័ត៌មានស្តីពីការផ្តល់ម៉ោងផ្សាយដល់គណបក្សនយោបាយ សម្រាប់ធ្វើការយោសាសនាតាមប្រព័ន្ធផ្សព្វផ្សាយព័ត៌មានរដ្ឋ

នៅក្នុងបទបញ្ជាកម្មវិធីតុល្យលរបស់ គ.ជ.ប លេខ ៤៦៧/០៨ គ.ជ.ប ចុះថ្ងៃទី ២២ ខែឧសភា ឆ្នាំ២០០៨ និងគោលការណ៍នៃការផលិតស្តីតគណបក្សនយោបាយ លេខ ៤៦៨/០៨ គ.ជ.ប ចុះថ្ងៃទី ២២ ខែឧសភា ឆ្នាំ២០០៨ និងសេចក្តីជូនដំណឹង លេខ ០៥.០២២/០៨ គ.ជ.ប/អគ្គ.ពស ចុះថ្ងៃទី ២២ ខែឧសភា ឆ្នាំ២០០៨ បានសម្រេចផ្តល់ ម៉ោងផ្សាយដល់គណបក្សនយោបាយនីមួយៗសម្រាប់ធ្វើការយោសាសនា ចំនួន ៨នាទី ក្នុងការឆ្លើយនឹងសំណួរ សម្រាប់ កម្មវិធីតុល្យល និង ៨នាទី សម្រាប់កម្មវិធីផ្សាយស្តីតគណបក្ស ។

ដោយមានសំណូមពរពីគណបក្សនយោបាយទាំងអស់ ក្នុងកិច្ចប្រជុំនៅថ្ងៃទី ២២ ខែឧសភា ឆ្នាំ២០០៨ នៅទីស្តីការ គ.ជ.ប បានសុំបន្ថែមម៉ោងផ្សព្វផ្សាយលើសពី ៨នាទី សម្រាប់គណបក្សនីមួយៗ ហេតុនេះគណៈកម្មា ធិការជាតិរៀបចំការបោះឆ្នោតបានសម្រេចផ្តល់ជូនគណបក្សនយោបាយនីមួយៗ **ចំនួន ១០នាទី** សម្រាប់គណបក្ស នយោបាយនីមួយៗ ក្នុងការឆ្លើយនឹងសំណួរក្នុងកម្មវិធីតុល្យល និងកម្មវិធីផ្សាយស្តីត (ស្តីតវីដេអូ និងស្តីតវិទ្យុ) ។ កម្មវិធីទាំងពីរនេះនឹងត្រូវធ្វើការផ្សព្វផ្សាយតាមទូរទស្សន៍ជាតិកម្ពុជា វិទ្យុជាតិ និងវិទ្យុ FM 96 MHz ។

ឯកឧត្តម **ទេព នីថា** អគ្គលេខាធិការ គ.ជ.ប បានបញ្ជាក់បន្ថែមថា ចាប់ពីពេលនេះទៅ គណបក្ស នយោបាយនីមួយៗ ត្រូវផលិតស្តីត (Spot) ស្តីពីសកម្មភាពគណបក្ស ឬគោលនយោបាយគណបក្ស ដោយស្តីត នីមួយៗត្រូវមានរយៈពេលត្រឹម ១០នាទីជាកំណត់ ហើយគណបក្សនយោបាយត្រូវផលិតស្តីតវីដេអូយ៉ាងច្រើន បំផុត ១៥ ស្តីត និងស្តីតសម្រាប់ផ្សាយតាមវិទ្យុ យ៉ាងច្រើនបំផុត ១៥ស្តីត ។ ស្តីតទាំងពីរនេះត្រូវផ្តល់ជូនមក គ.ជ.ប ចាប់ពីថ្ងៃជូនដំណឹងនេះ រហូតដល់ ១០ថ្ងៃយ៉ាងតិច មុនថ្ងៃចាប់ផ្តើមយោសាសនាបោះឆ្នោត ដើម្បី គ.ជ.ប ធ្វើ ការផ្សព្វផ្សាយជូន ។ ចំណែកកម្មវិធីតុល្យលដែលរៀបចំឡើងដោយ គ.ជ.ប នឹងត្រូវដំណើរការចំនួន ១៥ កម្មវិធី ដែលមាន ១៥ ប្រធានបទ ហើយគណបក្សនីមួយៗត្រូវធ្វើការឆ្លើយនឹងប្រធានបទនីមួយៗខាងលើនេះ ត្រឹមរយៈពេល ១០នាទី ជាកំណត់ ។

សូមរំលឹកថា ក្នុងការបោះឆ្នោតជ្រើសតាំងតំណាងរាស្ត្រកន្លងមក គឺនៅឆ្នាំ ១៩៩៣, ១៩៩៨ និង ២០០៣ គណបក្សនយោបាយនីមួយៗបានចំណែកម៉ោងយោសាសនាតាមប្រព័ន្ធផ្សព្វផ្សាយព័ត៌មានរដ្ឋ ត្រឹមតែ ៥នាទីប៉ុណ្ណោះ ក្នុង ១ថ្ងៃ សម្រាប់គណបក្សនយោបាយនីមួយៗ ។